

പത്രക്കുറിപ്പ്

7-12-2018

**അയൽപക്ക പ്രദേശങ്ങളിലെ വിഷമതകൾ ആദ്യം അറിയാൻ കഴിയുന്നവരാണ്
കുടുംബശ്രീയുടെ കമ്മ്യൂണിറ്റി കൗൺസിലർമാർ:
തദ്ദേശ സ്വയംഭരണ വകുപ്പ് മന്ത്രി എ.സി.മൊയ്തീൻ**

തിരുവനന്തപുരം: അയൽപക്ക പ്രദേശങ്ങളിൽ വിവിധ മാനസിക പ്രയാസങ്ങൾ നേരിടുന്നവരെയും ഗാർഹിക പ്രശ്നങ്ങളാൽ ബുദ്ധിമുട്ടുകൾ അനുഭവിക്കുന്നവരെയും ഏറ്റവുമുപരി കൈ ത്താനും അവരെ മാനസിക സംഘർഷങ്ങളിൽ നിന്നും മുക്തി നേടുന്നതിന് സഹായിക്കാനാകുന്നതും കുടുംബശ്രീ കമ്മ്യൂണിറ്റി കൗൺസിലർമാർക്കാണ് തദ്ദേശ സ്വയംഭരണ വകുപ്പ് മന്ത്രി എ.സി. മൊയ്തീൻ. കാര്യവട്ടം യൂണിവേഴ്സിറ്റി സൈക്കോളജി വിഭാഗവുമായി ചേർന്ന് കുടുംബശ്രീയുടെ 350 കമ്മ്യൂണിറ്റി കൗൺസിലർമാർക്ക് വേ 1 സംഘടിപ്പിച്ച അഞ്ചു ദിവസത്തെ പരിശീലന പരിപാടിയുടെ സമാപന സമ്മേളത്തിന്റെയും ഇതിനോടനുബന്ധിച്ചുള്ള സർട്ടിഫിക്കറ്റ് വിതരണത്തിന്റെയും ഉദ്ഘാടനം നിർവഹിച്ചു സംസാരിക്കുകയായിരുന്നു അദ്ദേഹം.

പലവിധ കാരണങ്ങളാൽ കടുത്ത മാനസികാഘാതങ്ങളോട് അതിന്റെ സംഘർഷങ്ങൾ ഉള്ളിലടക്കി ജീവിക്കേ 1 വരുന്ന ഏറ്റവും താഴെ തട്ടിലുള്ളവരെ കൈ ത്താനും അവർക്ക് മാനസികാരോഗ്യം ഉറപ്പു വരുത്താനും കുടുംബശ്രീയുടെ കമ്മ്യൂണിറ്റി കൗൺസിലർമാർക്ക് കഴിയുന്നു . പ്രളയകാലത്ത് ഇവരുടെ സേവനസന്നദ്ധത നാം തിരിച്ചറിഞ്ഞതാണ്. ഇത്തരത്തിലുള്ള അക്കാദമിക് മികവോടെയുള്ള പരിശീലനങ്ങൾ ലഭിക്കുന്നതിനു മുമ്പ് തന്നെ പ്രളയദുരന്തങ്ങൾക്കിരയാകേ 1 വന്ന സാധാരണക്കാരായ ആളുകളിലേക്ക് ഓടിയെത്തി അവർക്ക് മാനസികമായ പിന്തുണയും പ്രതിസന്ധികളെ അതിജീവിക്കാനുള്ള ധൈര്യവും നൽകാൻ കമ്മ്യൂണിറ്റി കൗൺസിലർമാർക്ക് കഴിഞ്ഞു എന്നത് അഭിനന്ദനീയമാണ്. കൂട്ടുകുടുംബവ്യവസ്ഥയിൽ തങ്ങളുടെ പ്രശ്നങ്ങളും വിഷമങ്ങളും പങ്കു വയ്ക്കാൻ കുടുംബത്തിൽ ആളുകളു റായിരുന്നു. എന്നാൽ പിന്നീട് അണുകുടുംബങ്ങൾ വന്നതോടെ അതിനുള്ള അവസരം ഇല്ലാതായി. ഇത്തരം സാമൂഹ്യമാറ്റങ്ങളുടെ തിക്തഫലങ്ങൾ അനുഭവിക്കേ 1 വരുന്നത് ഏറെയും പാർശ്വവൽക്കരിക്കപ്പെട്ട ആളുകളാണ്. അവരെ തിരിച്ചറിയാനും അവർക്കാവശ്യമായ സേവനങ്ങൾ ഏറ്റവുമെളുപ്പത്തിൽ നൽകാനും കമ്മ്യൂണിറ്റി കൗൺസിലർമാർക്ക് കഴിയും. ലോകത്തിനു മുന്നിൽ സാമൂഹ്യസേവനത്തിൽ അധിഷ്ഠിതമായ സ്ത്രീകൂട്ടായ്മയായി കുടുംബശ്രീയെ ചു റിക്കാണിക്കാൻ നമുക്ക് കഴിയണമെന്നും അതിന് ഈ പരിശീലന പരിപാടി ഏറെ സഹായകമാകുമെന്നും മന്ത്രി പറഞ്ഞു.

കാര്യവട്ടം യൂണിവേഴ്സിറ്റി ഡീൻ ഓഫ് സയൻസ് ഡോ.എ.ബിജു കുമാർ അധ്യക്ഷത വഹിച്ചു. കുടുംബശ്രീ എക്സിക്യൂട്ടീവ് ഡയറക്ടർ എസ്.ഹരികിഷോർ മുഖ്യപ്രഭാഷണവും റിസോഴ്സ് ബുക്കിന്റെ പ്രകാശനവും നിർവഹിച്ചു. സൈക്കോളജി വിഭാഗം മേധാവി ഡോ.ജാനീർ ജെ ആശംസാ പ്രസംഗം നടത്തി. സൈക്കോളജി വിഭാഗം അസോസിയേറ്റ് പ്രഫസറും ട്രെയിനിങ്ങ് കോ-ഓർഡിനേറ്ററുമായ ഡോ.ടിസി മറിയം തോമസ് പരിശീലന പരിപാടിയെ സംബന്ധിച്ച് വിശദീകരിച്ചു. ഇടുക്കി ജില്ലയിൽ നിന്നുള്ള കമ്മ്യൂണിറ്റി കൗൺസിലർ തേൻമൊഴി കുടുംബശ്രീ പരിശീലനങ്ങളിലൂടെ തനിക്ക് ലഭിച്ച മാനസികവും വിദ്യാഭ്യാസപരവുമായ പുരോഗതിയെ കുറിച്ച് വിശദീകരിച്ചു. കുടുംബശ്രീ പ്രോഗ്രാം ഓഫീസർ പ്രമോദ്.കെ.വി സ്വാഗതവും ജെൻഡർ സ്റ്റേറ്റ് പ്രോഗ്രാം മാനേജർ നന്ദിയും പറഞ്ഞു.

എക്സിക്യൂട്ടീവ് ഡയറക്ടർ
കുടുംബശ്രീ

